


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



నూజివీడు

ప్రవేశిక

కృష్ణాపండలములోని ప్రాచీనమయిన సంస్థానములలో నూజివీడు సంస్థాన మొకటి. ఇందలి గ్రామములు 231. వైశాల్యము 569 చ.మై. 1802 నాటి రాబడి రూ. 4,97,595 లు, పేష్కాము రూ. 3,08,000 లు. ఏకఖండముగా నుండిన ఈ సంస్థానము శోభనాద్ర్యప్పరావుగారి (1830-1868) పిమ్మట తలయెత్తిన అన్నదమ్ముల అంతఃకలహములవలన 1882 లో వెంట్రప్రగడ, వుయ్యూరు, మీర్జాపురము, కపిలేశ్వరపురము, కేలప్రోలు, మేడూరు—అను ఆరు ఎస్టేటులుగా నవతరించినది. నారయ్యప్పారావుగారి పంతునకు పచ్చిన వెంట్రప్రగడ—ఆతని ముగ్గురు కుమారులకు పంపకమగుట వలన వెంట్రప్రగడ, ముసునూరు, గన్నపరము అను నూడు క్రొత్త ఎస్టేటులుగా నేర్పడినది. 1938 లో వుయ్యూరు ఆదాయము రూ. 3,64,319 లు ; పేష్కాము రూ. 24,565 లు, మీర్జాపురము రాబడి రూ. 1,76,283 లు ; పేష్కాము రూ. 11,446 లు, కపిలేశ్వరపురము రాబడి రూ. 32,502 లు ; పేష్కాము రూ. 5,485 లు.

సంస్థాన చరిత్రము

కాకతీయచక్రవర్తులనాడు పద్మనాయకకులోద్భవులగు వెలమవారు డెబ్బదియేడు గోత్రములవారలుగా వర్గీకరింపఁబడియుండిరఁట : ఒక్కొక్క గోత్రమున కొక్కొక్క నాయకుఁడుచొప్పున నేర్పడిన యీ డెబ్బదియేడుగురు వెలమవీరులు చక్రవర్తికి అంగరక్షకులుగా నుండెడివారఁట : వీరికి అర్హరీతిని సత్కారాదికములు జరుగుచుండెడివఁట : వీరిలో రేచెర్ల, విప్పర్ల, విరియాల గోత్రజులు చాల ప్రధానులు. నూజివీటి కోపవారు విప్పర్లగోత్రజులు. వీ రొకప్పుడు కృష్ణాగోదావరుల మధ్యనున్న ఆంధ్రదేశమునేలినవారు. అనఁగా ప్రాచీనమగు నూజివీటి సంస్థానము కృష్ణాగోదావరుల నడిమినేల యంతటను వ్యాపించి యుండినదని భావింపవచ్చు.

ఈ విప్పర్ల గోత్రమునందు మేకా వారిది మేటికుటుంబము. మేకా బసవన్న ఈ కుటుంబమున నాద్యుఁడని ప్రతీతి. అయినను ఆయనను గుఱించిన చరిత్ర మనకంత స్పష్టముగాఁ దెలియుటలేదు*. బసవన్నయును ఆయన సంతతి

* ఈ బసవన్న కరికాలచోడుని యాస్థానమున సరదారుగా నుండెడివాఁడనియు.

వారును పరంపరగా చరించుచు వచ్చిన బిరుదాచళి తీరులనుబట్టి వీరిచరిత్రను రేఖామాత్రముగ నయినను చిత్రీకరింప వీలగుచున్నది. చోళరాజ్యప్రతిష్ఠాపనా చార్యయను వీరి కులక్రమాగత బిరుదము ననుసరించి రాజ్యభ్రష్టుడయిన నెల్లూరు మనుమసిద్ది తనరాజ్యమును తిరిగి పొందుటలో కాకతీయచక్రవర్తుల సాయము జనవన్నగాని ద్వారమున జరిగియుండవచ్చునని యూహింపవనుపు కడుచున్నది.

నూజివీటిలో మేకావారి కుటుంబము టుదురుకొనుదాక వీరి పూర్వచరిత్ర ఇంచుమించుగా తెలియదు. అందాక కాకతీయుల కాలపులో మెలగినవారని మాత్రము నిష్కర్షచేయవచ్చు. ఓరుగల్లుపతనముతో వీరు దక్షిణదిశగా తరలి వచ్చియుందురు. జనవన్న కుమారుడు తిమ్మన్న ; తిమ్మన్న కుమారుడు బాపన్న; బాపన్న పుత్రుడు కోనప్ప. కోనప్పయే అనేకగ్రామములతో కూడిన పరగణాకు ప్రభువయి నూజివీటికోటను గట్టినవాడట! కోనప్ప కుమారుడు వెంకటాద్రి. వెంకటాద్రి పుత్రుడు అప్పన్న. ఇతని కాలము సుమారు క్రీ. శ. 1667 ప్రాంతము.

నూజివీటి పాలకులలో నాటికి నేటికి అతి విఖ్యాతుడీ యప్పన్న. ఇతని కాలమునాటికి వెనుకటితరముల నాటి ఒకపరగణా పదునెనిమిది పరగణాలయినది. అనేక యుద్ధములలో ధైర్య సాహసములను ప్రదర్శించి గోలకొండ నవాబుల ప్రశంసలనుపొంది, సన్నదులను గౌరవలాంఛనములను ఆప్పన్న సంపాదించినవాడు. తహవర్ వ జలలత్, దస్తుగహ, రాజా బహద్దరు మొదలగు విరుషు లీయన నమకూర్చినవి. పూర్వ మీ కోవలోని పాలకులెందఱున్నను రాపు బిరుద నామమును పొంది 'అప్పారావు' గా ప్రసిద్ధుడైన పాలకుడు అప్పన్నయే. ఈయన కాలమునుండి నూజివీటిపాలకులు అప్పారావు అను నామమును బిరుదనామముగ దరించుచువచ్చిరి. ఈయనకు విజయ అప్పారావను బిరుదుకూడ కలదట!

ఈ యప్పారావుగారి కుమారులు వెంకటాద్రిఅప్పారావుగారు. వెంకటాద్రి అప్పారావుగారికి నరసింహఅప్పారావు, సుబ్బన్న అని యిద్దఱుకుమారులు. ఈ సోదరు లిరువురును భీమాద్దునులవంటి వారట! వీరు సంస్థానమునకు మఱియొన్ని పరగణాలను జేర్చిరట! ఈ నరసింహాప్పారాయలు కుమారధూర్జటి కవి కృతమగు ఇందుమతీపరిణయ ప్రబంధమునకు కృతిభర్త. నరసింహాప్పారావుబహద్దరువారు 'తీన్ హజార్ మన్నబ్ దా' రను బిరుదమును సంపాదించి యుండిరి. ఈ సోదరులిద్దఱును నిస్సంతుగా మరణించినందున దూరపుబంధు నూజివీట సంస్థానములోని భాగమగు గొల్లపల్లి పరగణా నాక్రమించి నూజివీటిలో కోటను గట్టినయిది పరిచేటగారి కతనము. ఎక్కడి కరికాలచోడుడు! ఎక్కడి జనవన్న! ఎక్కడేశ సాహిత్యములందు కరికాలచోడు కించుమించుగా నైతిహాసికపురుషుడు.

వయిన 'అప్పన్న' యను నతనికి సంస్థానము దక్కినది. ఈతని మరణముతో రామచంద్ర లేక నరసింహఅప్పారావు చేతికి సంస్థానము వచ్చినది.

ఈతని కాలములో దక్కనునుబాదారయిన ఆసఫ్ జా (1713-1748) యను నతఁడు వచ్చి కృష్ణామండలప్రాంతమును సంపూర్ణముగా కేంద్రము నదికారము క్రిందికి తేవలెనని తీవ్రప్రయత్నములు గావించెను. రామచంద్రుఁ డితనినెదిర్చి చూఁడు నెలలపాటు తీవ్రయుద్ధముసాఁగించి చివరకు రుస్తుమ్ అలీఖాన్ అనువాని కత్తికెరయయ్యెను. రుస్తుమ్ అలీ పండ్రెండుసంవత్సరము లీ సంస్థానమును తనచేతిలో నుంచుకొనెను.

ఆ తరువాత జగన్నాథఅప్పారావు, వెంకటాద్రిఅప్పారావులు క్రమముగ నేలికలయిరి. వెంకటాద్రిఅప్పారావుగారికి నిజామునుండి 'సవైరాజా' బిరుదు వచ్చినది. వెంకటాద్రిఅప్పారావు కాలమునందే ఉత్తరస్కారులు ఇంగ్లీషు కుంఫిణీవారికి కవులున కీఁబడినవి. 1772 లో వెంకటాద్రి నిస్సంతుగా మరణించెను. ఈయన సోదరుఁడు నారయ్యప్పారావు (1772-1782) సంస్థానమును పాలించెను. సాలుసరి పేష్కషు చెల్లించుటలో కొంత ఆలస్య మైనందున నూజివీటి ప్రభువుల ఆశ్రయమునందలి కమచన కుటుంబమువారు మచిలీపట్టణములోని చీఫ్ ఇన్ క్వాసిలు వారితో గోరంతలు కొండంతలుచేసి కొండెములుచెప్పి పేష్కషు చెల్లించకపోవుటను తిరుగుబాటుగా చిత్రించిరి.

కుంఫిణీవారు సేననుబంపి సంస్థానమును స్వాధీనపఱచికొనఁదలఁచిరి. ఇది తెలిసి నరసింహనారయప్పారావుగారు కుంఫిణీ యుద్యోగులయొద్ద పెద్ద మొత్తము నప్పుగాఁదీసికొని పేష్కషును చెల్లించెను. కాని వీరి యప్పులు వూర్తిగా తీరలేదు. అప్పులిచ్చినవారు రాజాగారిని చాల ఒత్తిడిపెట్టిరి. రాజాగారు చెన్నపురిలోని గవర్నరునకును, లండనులోని కోర్టు ఆఫ్ డైరెక్టర్స్ వారికిని అప్పీలుచేసిరి. లండనులో ఈ యప్పీలు విషయముగా విచారణ జరుగు చుండఁగా నారయ్యప్పారావుగారు తిరుగుబాటుకు ప్రయత్నించుచున్నారను వుకారులు పుట్టుటచే కుంఫిణీవారి వటాలములు నూజివీటి కోటమీఁద వచ్చి పడినవి. అప్పారావు చేయునదిలేక నిజామురాష్ట్రమునకు పాఠీపోయి భద్రాచలము అడవులలో దాఁగికొనెను. కొన్నాళ్ళకు పట్టుకొనఁబడి చీఫ్ ఇన్ క్వాసిల్ వారి యెదుట హాజరుచేయఁబడెను. అప్పులను చెల్లించుననియు, తన రాజ్యమును తనకిప్పింపుఁడనియు, తన పూర్వప్రవర్తనమును క్షమింప వలసినదనియు అప్పారావుగారభ్యర్థించిరట! కుంఫిణీవారు అప్పారావుగారి అభ్యర్థనమును మన్నించిరి.

కాని అప్పారావుగారు ఆసించినతీరులో అప్పు చెల్లుబడికాలేదు. ప్రభుత్వమువారు మరల సేనలను బంపక తప్పలేదు. ఈసారి కుంఫిణీ సేనలకును అప్పారావు సేనలకును హోరాహోరి యుద్ధము జరిగినది. కాని శత్రుసేనల

దాడికి తట్టకొనలేక నారయప్పారావు తప్పించుకొని పోయెను. కోట నేలమట్ట మయినది. నారయప్పారావును పదమూడు గావించితిమనియు, ఆతని జ్యేష్ఠ కుమారుడయిన రాజా వేంకటనరసింహాఅప్పారావుగారిని పాలకునిగాఁ జేసితి మనియు కుంఫిణీవారు ఇస్తిహారుచేసిరి. ఆ తరువాతను నారయ్యప్పారావుగారు చంద్రాచలముకొండలలో రహస్యముగా నంచరించుచు, కుంఫిణీ అధికారులను చీకాకుపజుచుచు, ఖజానాలను దోచికొనుచు, ఎదిరించినవారిని శిక్షించుచు అలజడికలిగించెనట! ఆ పిమ్మట నతఁడు చెన్నపట్టణమునకుఁ గొంపోఁబడి యచట మరణించెను.

వేంకటనరసింహాఅప్పారావు 1793 దాఁక చీకుచింతలేకుండ పాలించెను. ఆ పిమ్మట పేష్కరు సరిగా చెల్లించలేదను మిషతో నాయఁడు కుంఫిణీవారు వేంకటనరసింహాఅప్పారావును పదమూడు గావించి పరగణాలను తమ పరము చేసికొని పాలక వంశీయులకు భృతులనేర్పఱచిరి. నారయప్పారావుగారికి మఱియొక భార్యవలన రామచంద్రాఅప్పారావు, నరసింహాఅప్పారావు అను నెద్దకుమారులుండెరి. పెద్దకుమారునితో కలిసి ఈ ముగ్గురును అవిభక్తముగా చేరించుచుండెరి. నవతిసోదరులగు వేంకటనరసింహాఅప్పారావు, రామచంద్ర అప్పారావు లెద్దఱు మొదట మొదట అన్యోన్యముగ నుండినను క్రమక్రమముగా వారిరువురలో ఆరణ్యపారలేర్పడి ఎవరికివారే సంస్థానాధిపత్యమునకు పెనఁగు లాడఁజొచ్చిరి. రామచంద్ర అప్పారావు సంస్థానమునందు పన్నులు పసూలు చేసికొనుచు అలజడిని రేకెత్తించెను. కుంఫిణీవారి చిక్కులతో, చీకాకులతో విసిగి జమీని పునరుద్ధరించి దానిని రెండుభాగములుచేసి నిడుదవోలుపరగణాలను వేంకటనరసింహాఅప్పారావుపేరను, తక్కిన యాఱుపరగణాలను రామచంద్ర అప్పారావుపేరను నమోదుచేయించి ఆ పేరకు సన్నదులిప్పించిరి. ఏలూరు సర్కారులోని 12 పరగణాలలో మూడింట రెండువంతులతో నిడుదవోలు ఎస్టేటును, తక్కిన మూడవవంతును, కొండవల్లి సర్కారులోని 6 పరగణాలను గల నూజివీడు ఎస్టేటును ఆవతరించినవి. రామచంద్ర అప్పారావు తమ్ముడైన నరసింహా అప్పారావుమాట నెవ్వరును తలపెట్టలేదు. ఆ పిమ్మట జరిగిన వివాదములవలన నీ రెండు ఎస్టేటులనుండి కొన్ని గ్రామములను విడదీసి నరసింహా అప్పారావునకిచ్చిరి. రెండు ఎస్టేట్లకును విడివిడిగా మరల సన్నదులు జారీచేయఁబడినవి.

వేంకటాద్రి నరసింహా అప్పారావు నిడుదవోలు ఎస్టేటును 1827 దాఁక నిర్మూలించిరి. వీరి ఏకైకపుత్రుఁడు నిస్సంతుఁగా మరణింపఁగా వేంకటాద్రి నరసింహాఅప్పారావు తన నవతితమ్ముడగు నరసింహాఅప్పారావు రెండవకుమారుని దత్తు తీసికొనెను. ఈ దత్తఁడగు నారయ్యప్పారావుగారు గూడ నిస్సంతుగా మరణించిరి. నూజివీటిపాలకుడైన రామచంద్ర అప్పారావు 1814 లో

మరణించెను. నీరి కుమారుడైన శోభనాద్రి అప్పారావు ముక్కుపచ్చలాఱవి పనివాఁడు. ఎస్టేటు కోర్టు ఆఫ్ వార్డుస్వారి పెళమయినది. 1830 లో శోభనాద్రి జమీకి పెచ్చెను రాయస కేసుగురు కొడుకులు; నారయ్య, రంగయ్య, వెంకట జగన్నాథ, వెంకటనరసింహ, వెంకటాద్రి, సింహాద్రి, వెంకటరామయ్య లనువారలు. శోభనాద్రి 1848 లో మరణించెను. పెద్దకొడుకగు నారయ్య జమీకి పెచ్చెను. అన్నదమ్ములేడుగురును చక్కని సంస్కృతికలవారు. శోభనాద్రి కాలమునందే రాఁబడికంటె బట్ట పెరిగినది. పరిస్థితులను ఆదవులో పెట్టుటకు శోభనాద్రి ప్రయత్నింపలేడు. పరిస్థితి చేజారిపోవుచున్నదని గుర్తించిన నారయ్యకును, తక్కిన అన్నదమ్ములకును కలఁతలు పొడసూపినవి. 1871 లో నల్లపవాఁడగు వేంకటనరసింహాప్పారావు తనపంతు జమీ నిమిత్తము కోర్టులో వ్యాజ్యము తెచ్చెను. రెండవవాఁడగు రంగయ్యప్పారావు తప్ప తక్కిన సోదరులు నలుగురును పరుసగా దావాలలో దిగిరి. ప్రీవీకౌన్సిలువారు సంస్థాన విభాగమున కనుకూలముగా తీర్పునిచ్చిరి. ఈ తగ వొక కొలికికి పెచ్చి తీర్పు రాకమునుపే నారయ్య 1877 లో మరణించెను. 1871 కి పూర్వమే వేంకట జగన్నాథ అప్పారావు నిస్సంతుగా మరణించుటచే సంస్థానమంతయు ఆటు వాటాలుగా విభజింపఁబడినది. నారయ్యపంతునకు వెంబ్రప్రగడ, రంగయ్య పంతునకు పుయ్యూరు, వెంకటనరసింహునిపంతునకు మీర్జాపురమును, వెంకటాద్రివాటాకు కపిలేశ్వరపురమును, సింహాద్రిపాలునకు తేలప్రోలును, వేంకటరామయ్యభాగమునకు మేడూరును పెచ్చుసట్లుగా 1882 లో పరిష్కారము జరిగినది.

ఇక నిడుదవోలుపంకఁ జూడుఁడు. నిస్సంతుగామరణించిన నారయ్యప్పారావు తనభార్యయగు పాపమ్మారావు (1888-1899) నకు నచ్చిన చిన్నవానిని దత్తు తీసికోవచ్చునని పీఠావ్రాయించియుండెను. కాని నారయ్యమరణముతో వేంకటనరసింహ అప్పారావు మొదలగువారికి ఎస్టేటులో తమ వాటాలనిమిత్తము దావాలువేసి 1914 లో డిక్రీ తెచ్చికొనిరి.

నూజివీడు రామచంద్ర అప్పారావు మనుమడైన నారయ్యకు రాజ గోపాల అప్పారావు, రామచంద్ర అప్పారావు, పరదరాజ అప్పారావు అని ముప్పూరు కొడుకులు. నారయ్యపంతునకు వచ్చిన వెంబ్రప్రగడ ఎస్టేటు మరల గన్నవరము, ముసుసూరు, వెంబ్రప్రగడ అను మఱి మూఁడుభాగములు కాపలసివచ్చినది. రాజగోపాల అప్పారావుపంతునకు వెంబ్రప్రగడ, రామచంద్ర అప్పారావునకు ముసుసూరు, పరదరాజ అప్పారావునకు గన్నవరము వచ్చినవి. తన తరువాత తన ఎస్టేటుగు వెంబ్రప్రగడ రామచంద్ర అప్పారావు రెండవ తనయుడైన సింహాద్రి అప్పారావునకు చెందవలెనని నిర్ణయించి రాజగోపాల అప్పారావు మరణించెను. ముసుసూరుపాలకుఁడగు రామచంద్ర అప్పారావు

1889 లో జన్మించి 1889 లో జమీకి వచ్చి, 1909 లో మరణించిరి. పీరికి నాట్య, సింహాద్రి, రాజగోపాల అని ముప్పవరు కుమారులు. తండ్రితరువాత నాట్య జమీకివచ్చి 1918 లో అకాలమరణము చెందెను.

పుష్కారుపాలకుడైన రంగయ్యప్పారావుగారికి 1906 లో రాజా దివికము వచ్చినది. వీరి తనయయగు లక్ష్మీవెంకయ్యమ్మగారిని నరసరావుపేట జమీందారునకిచ్చిరి. రాజాగారి దత్తపుత్రులు వెంకటాద్రి అప్పారావుబహద్దరు గారు. శోభనాద్ర్యప్పారావుగారికి సుబ్బమాంబికయందుదయించిన ఏడుగురు కుమారులలో అయిదవవారు వేంకటాద్ర్యప్పారావుగారు. ఈ వేంకటాద్ర్యప్పారావుగారికి కనకమాంబయందు వెంకటరంగయ్యప్పారావుగారు జన్మించిరి. వీరికి వేంకటాద్ర్యప్పారావు, శ్రీమన్నారాయణ, శ్రీనివాస అని ముగ్గురు కుమారులు. తనయలలో నగ్రజాతయగు ఆండాళమ్మగారిని పితాపురము మహారాజా శ్రీ సూర్యరావుబహద్దరుగారి కిచ్చిరి. రాణి చిన్నమాంబ యనుపేర నీమె పుష్కారుతయయినది. ఆండాళమ్మగారిసోదరులగు వేంకటాద్ర్యప్పారావుగారినే శ్రీ రాజా రంగయ్యప్పారావుగారు దత్తు తీసికొనిరి. వీరు 1894 లో జన్మించిరి. సంస్కృతాంధ్రాంగ్లములను మంచి అధ్యాపకుల నన్నిదిని అభ్యసించిరి. రాజా వెంకటాద్రి అప్పారావుబహద్దరుగారి కుమారులు రాజా రంగయ్యప్పారావు బహద్దరుగారు. వీరు కొంతకాలము ఆంధ్రప్రదేశ్ మంత్రివర్గమునందు సాంస్కృతికవ్యవహారశాఖామాత్యులు.

సాహిత్యపోషణము

విద్యవారణమునందును, సాహితీపోషణమునందును నూజివీటిపాలకులు తెలుగుగర్భయందలి సంస్థానాధీశ్వరులలో నగ్రశ్రేణికిఁ జెందినవారు. ప్రాచీన మగు నూజివీటిసంస్థానమునుండి అర్వాచీనకాలమున నేర్పడిన పుయ్యారు, బెండ్రిచగవ, ముసునూరు, గన్నవరము, మీర్జాపురము, తేలప్రోలు, మేడూరు, నిడుకచోట, శనివారపుపేట మొదలగు ఎట్టేటుల పాలకులుకూడ విద్వత్సమ్మాన విషయమునందు పూర్వపాలకులకు తీసిపోనివారు. నూజివీటిపాలకులలో కృతి కర్తలు, కృతిధర్తలు కలరు. తమ యాస్థానములయందు కవిపండితులనేగాక కాలకాలలో ప్రవీణులైనవారిని నయితము ప్రోత్సహించుచు వచ్చిరి. నూజివీటికవిపండితులలో కుమార చూర్ణటి, ఆణివిళ్ళవెంకటశాస్త్రి, ఆణివిళ్ళ చారాచురశాస్త్రి, దిట్టకవి రామయోగి, దిట్టకవి రామచంద్రకవి, మాడభూషి నరసింహాచార్యులు, మాడభూషి వేంకటాచార్యులు మొదలైనవారు పూర్వతరము నుండి చెందినవారు. బుక్కపట్టణము రామచార్యులు, చర్ల భాష్యకారశాస్త్రి, గోపాలకృష్ణాచార్యులు, తిరుపతి వేంకటకవులు, కార్యమపూడి రాజమన్నారుకవి, చాళిక్యశాస్త్రి, మల్లాది సూర్యనారాయణశాస్త్రి, చిలకమర్తి లక్ష్మీనరసింహము

మొదలగువారి సంస్థాన నక్కారములను బడసినవారిలో ఆధునికులు.

కుమార ధూర్జటి

ఈ సంస్థానకవులలో మొదట పరిగణింపఁదగినవాఁడు కుమారధూర్జటి. ఇతఁడు కాళహస్తి మాహాత్యకృతికర్తయగు పెదధూర్జటికి పౌత్రుఁడు; ధారద్వాజసగోత్రుఁడు. ఆపస్తంబసూత్రుఁడు, పాకనాటి నియోగి; కాళయా మాత్య పుత్రుఁడు. ఇతని యసలునామము వేంకటార్యుఁడు. 'ధూర్జటి' అనునది పారుషనామము. కుమారధూర్జటి కృతమగు ఇందుమతీ పరిణయము నూజివీటి ప్రభువు సరసింహఅప్పారావుగారి కంకితము.

'చిత్రముగాఁగఁ జిన్నపుడె చేసితివొ రసముల్ చెలంగ సా
విత్రి చరిత్రమునొ మిగుల వేడుక నిందుమతీవివాహమున్' ---1-25.
'బాలుఁడవయును విద్యా
శీలుఁడవు గభీరమధురశృంగారకళా
లాలిత చాతుర్య కవి
త్వలోచననిపుణః వేంకటామాత్యమణి' ---1-24.

అని కృష్ణరాయ విజయమునందు కృతిప్రేరకుఁడగు ఆరవీటి చిన్నవేంకట రాయలు ప్రస్తావించినట్లుండుటచే నీ యిందుమతీపరిణయమును గృతికర్త చిన్నారిపొన్నూరి చిటుతహాఁకటినాఁడే రచించియున్నట్లు హింపవచ్చు.

ఇందుమతీపరిణయము ఆతాశ్వాసముల శృంగారప్రబంధము. కృతిభర్త యగు మేరా సరసింహఅప్పారావుగారు విజయాప్పరాయల పౌత్రులు, వేంకటాద్ర్యప్పరాయల పుత్రులు. వీరి కావ్యప్రియత్వమునుగూర్చి పారశీకధరా ధీశ చరిత్రమునందిట్లు వర్ణింపఁబడినది :

'ఇందుమతీ పరిణయము
సుందరకావ్యములు పెక్కు సుకవులు గొనిరా
నందెఁ గృతినాయకత్వ ము
మందానందమున వారి మన్నించి తగన్'

కృతిభర్త కవిని తన హజారమునకుఁ బిలిపించి చతుర్విధకవితారచనమ్మదు పచన ధారతీశ్వరులగు కవీశ్వరులు పరివేష్టించియుండఁగా దాక్షిణాత్యకవుల కవితాప్రాశస్త్యము నిట్లు భూషించియున్నాడు :

'దాక్షిణాత్యకవులు, ద్రాక్షేణుమధురస
మాధురీధురీణ మహితదివ్య
భవ్యకావ్యనవ్యపటువాక్యమత్కార
పటిమఁ దనరినట్టి ప్రౌఢులండ్రు'
---1-32.
'ప్రతిపద్య చమత్కృతిలో నతిహృద్యంబిది యటంచు నఖిలకవీంద్రుల్

మతిఁజోద్యలీల విసఁగా.....' కృతిని వినిర్మింపు మని కృతిపతి కోరినాఁడు.

ఇందు ప్రబంధపర్ణనము లన్నియు తు-చ తప్పకుండ చేయఁబడినవి, ఇది యింఁచుమింఁచుగా నొక 'పిల్ల వసుచరిత్రము'. చిత్రబంధకవిత్వముల కసరత్తుల యెత్తుగడలన్నియును గలవు. మాదిరి కొక పద్యము :

'గుంపులుగూడి ముద్దువగ కొమ్మలు కమ్మలడాలు చెక్కులన్
సొంపెసలారఁ గైకరుచుల్ జలకేళి మదాళి పాళిపైఁ
బంపులుగాఁగ గుబ్బల సుపాణిరుచుల్ జలబిందురాజిల్
తుంపెసలార నొందొరులు దోయము చల్లఁదొడంగి రయ్యెడన్'

—3—57.

ఈ గ్రంథమును కృతిపతివంశీయులగు నారయ్యప్పారాయ సింహాద్రి ఆప్పారాయ సోదరులచే ప్రచురితము, తిరుపతివేంకటకవి పరిష్కృతము. తిరుపతివేంకటకవుల ప్రశస్తమయిన యుపోద్ఘాత మిందుకలదు.

ఆణివిళ్ళ వేంకటశాస్త్రి

కాకరపర్తి అగ్రహార వాస్తవ్యుఁడును, యజ్ఞ నారాయణదీక్షితుల తనయుఁడును నగు ఆణివెళ్ళ వేంకటశాస్త్రి రచించిన 'అప్పారాయ యశ శ్చంద్రోదయ' మను అలంకార శాస్త్రము ఇందుమతీపరిణయ కృతిభర్తయగు శ్రీ నారసింహాప్పారాయ ప్రభువర్యుల కంకితము. ఇది నారసింహాప్పారాయ యశోవర్ణనాత్మకము. గుణ దోష శబ్దాలంకార అర్థాలంకార ఉత్తమకావ్య శ్రవ్యప్రబంధ దృశ్యకావ్యలక్షణ వ్యత్యాది నిరూపణములను పదునాఱు నిరూపణములుగల షోడశ కళాసమేత మీగ్రంథము. గ్రంథకర్తృవంశీయుఁడగు నీతారామశాస్త్రిచే యథామాతృకముగా పరిష్కృతము, కృతిభర్తృవంశీయులగు నారయ్యప్పారాయ సింహాద్రిఅప్పారాయ సోదరులచే ముద్రాపితము.

ఈ యలంకారగ్రంథకర్త ఆణివెళ్ళ యజ్ఞనారాయణ భట్టారకపుత్రులు, రామలింగసూర్యనుజులు. ఆణివెళ్ళ వేంకటశాస్త్రి కూచిమంచి జగ్గకవి కృత మగు చంద్రరేఖావిలాసమున చంద్రరేఖకు తండ్రియగు వేంకటశాస్త్రి :

'అప్పారావుకుఁ గావ్యము

చెప్ప నతండణఁగ నందుఁజేరెను, వినయం

బొప్పఁగ వేంకటశాస్త్రులు

గుప్పున నతఁ డాణివెళ్ళ కులుఁడెన్నంగన్'

—1—48.

ఈ వేంకటశాస్త్రులు చంద్రరేఖావిలాస ప్రబంధకథానాయకుఁడగు నీలాద్రి రాయణింగారికి ఒక యలంకారగ్రంథము సంస్కృతభాషామయమగు దానిని అంకితమొసఁగినట్లు—

‘వేంకటశాస్త్రిలు మాకు న
 లంకార గ్రంథమొకటి లలి సురభాషన్
 బంకించె నాంధ్రకావ్యం
 బంకితమొనరింపు మీపు నట్లనె మాకున్’

—1-18.

చంద్ర రేఖావిలాపకృత్యవతరణిక మూలమున సృష్టమగుచున్నది.

అప్పారాయయశశ్చంద్రోదయ కృతిభర్తయగు మేకా వేంకటనృసింహా
 ప్పారావుగారు 1745 లో కవికి పల్లూరుమల్లి అగ్రహారమును ప్రసాదించిరి.
 ఆలంకారసుధాసింధు, మహేశ్వర మాహాత్యకావ్యము, రుక్మిణీపరిణయము,
 భాస్కరప్రశస్తి మున్నగునవి వేంకటశాస్త్రి యితరకృతులు.

వేంకటశాస్త్రి కుమారుడగు నారాయణశాస్త్రి సాహిత్యకల్పద్రుమకర్త.
 ఇది జగన్నాథఅప్పారావుగారి కంకితము.

దిట్టకవి రామయోగి

నూజివీటిప్రభువు నారయ్యప్పారావుగారి యాస్థానకవి దిట్టకవి రామయోగి.
 రంగారాయచరిత్ర కృతికర్తయగు నారాయణకవికితఁడు వరుసకు మనుమఁడు.
 యాదనరాయకవిపౌత్రుఁడు, సుందరరామసూరి పుత్రుఁడు, వ్యాకరణశాస్త్ర
 పారంగతుఁడు, సంస్కృతాంధ్రములయందు పండితుఁడు, గొట్టుముక్కలగ్రామ
 వాస్తవ్యుఁడు. ఇతఁడు ప్రభువువెంట కాంచీనగరమునకరిగి యచటనున్న మహా
 పండితులతో వ్యాకరణశాస్త్రచర్చలు బహుదినములు సాగించి తుదకు వారి
 నోడించి సమ్మానములందిన పండితుఁడఁట! సంస్కృతమున ననేకగ్రంథములకు
 వ్యాఖ్యానములు, మతవిషయిక ఖండనగ్రంథములు ఈయన వ్రాసెనఁట! ఈ
 గ్రంథములేవియును కానరావు. నారయ్యభూపాలునిమీఁద ఈయన రచించిన
 సంస్కృతచాటువులు కొన్ని లభ్యమగుచున్నవి*. రామయోగికవి చిరకాలము
 నూజివీటి ఆస్థానమునఁ బౌరాణికులుగా నున్నటులఁ గవివంశీయులు చెప్పు
 చున్నారని శేషాద్రిరమణకవుల వివరణము. ఈయన రచించిన రుక్మిణీపతి
 శతకము మాత్రము ముద్రితమై లభ్యమగుచున్నది. అందలి యొకపద్యము :

‘యోగములెన్నిదింట నవయోగము జెందఁగనీక చక్రసం
 యోగపణింద్రమస్తకము సూర్యముజేసి ఫణాసుదీప్తిచే
 నూఁగఁగనీని దేహములనొప్పు మునీంద్రుల చిత్తవీధులన్
 రాగిలు పాదపద్మము శిరంబునఁ జేర్చుము రుక్మిణీపతి’

--100.

* విరాజితే లోకవిరాజిరాజితా విభాకరేసంస్థితి మేతిహంసతా
 సరాజహంస స్వమదీపినర్యదా సదాఖ్యయా నారయభూపవర్యః’
 —రుక్మిణీపతి శతక వీరికలో శేషాద్రిరమణకవుల యుదాహరణము.

దిట్టకవి రామచంద్రకవి

ఈ రామయోగికవికి బంధువును, రంగారాయచరిత్ర కృతికర్తకు తనయుడును నగు దిట్టకవి రామచంద్రకవి (సుమారు 1760-1800) పేరు నూడిపీటిసంస్థానమునందలి రికార్డులమూలమునఁ దెలియవచ్చుచున్నది. ఈతఁడు శాషానుగ్రహసమర్థుఁడఁట :

'దిట్టకవి రామచంద్రుఁడు
 దిట్టిన రాయైనఁ బగులు, దీవించిన నా
 బెత్తెనుఁ జగురువెట్టును
 గట్టగఁ బొల్లింటి ధీమకవి కాఁబోలున్'

అను చాటుపద్యమొకటి ప్రచారములోనున్నది. '.... మద్దాలి యుద్దండరాయ జయశ్రీ సువిచేయ భక్తజనగేయానిత్యభాగ్యోదయా' అను మకుటముగల యుద్దండరాయశతకమును, 'గొట్టుముక్కల పురొకా రాజగోపాలకా' అను మకుటముగల గొట్టుముక్కల రాజగోపాలశతకమును, 'మహిషాసురమర్దని వృష్యావర్ధనీ' అను మకుటముగల మహిషాసురమర్దని శతకమును, 'రఘుతిలక నిలలతటనటవలకా' అను మకుటముగల రఘుతిలకశతకమును, హేలాపతీ రంధకమును, చాసిరెడ్డివంశచరిత్రమును (ఒక ప్రబంధమునఁ గృత్యాదిభాగము) మొదలగున పీఠని కృతులు, కృష్ణామండలము నందిగామతాలూకా గొట్టుముక్కల ఛోతని నివాసము, కొంతకాలము పుయ్యూరుతాలూకాలోని పెదమద్దాలి గ్రామమునఁ గూడ నివసించెనఁట : రామకథాసారము, శకుంతలాపరిణయము, నేతుమాహాత్యము మొదలగు కృతులను రచించిన దిట్టకవి పాపరాజకవి యీతని పితామహుడఁట :

రామచంద్రకవి రచనములనుండి మాదిరికి కొన్నిపద్యములు :
 'గజమేదేశకునొద్ద శిక్షఁగనె సాకల్యంబుగాఁ గుబ్జ యే
 ప్పిజు నాచాడ్యునిఁగాఁగఁ జేకొనె భవద్దివ్యామృతప్రాయ నా
 మిజప్రప్రాప్తికి సాత్వికంబె గురువో ; మద్దాలి యుద్దండరా
 య : జయశ్రీసువిచేయ : భక్తజనగేయా : నిత్యభాగ్యోదయా'

—ఉద్దండరాయశతకము, 23.

'మరురాజశ్శుఁడు వాసవాత్మజుఁడు కోర్కూల్ మీఱఁగా నిన్ను సం
 గఁ సాహాయ్యమువేడ రాజునకు వేడ్కన్ సేనలం బంది నీ
 పరయనో సాత్వివైతి వర్ణునున కత్యంతాప్తిచేఁ గోటి భా
 స్కరతేజస్విక : గొట్టుముక్కలపురొకా : రాజగోపాలకా'

—గొట్టుముక్కల రాజగోపాలశతకము, 85.

'లాలితరత్నవీణ నువలాలనఁజేయును మందహాసయు
కైలపనైకగీతముల నర్మిలిఁ బాడుచు శంభునన్నిధిన్
జాలవిలాసమొప్పు సురసంజలరంజిల నాట్యకేశిచే
హాళి యొనర్చు తల్లి మహిషాసురమర్దని పుణ్యవర్ధనీ'

---మహిషాసురమర్దని శతకము, 28.

'ప్రాచేతన కవి కవితా
వ్యాచిత్రం సాభిరామ హర్షితహృదయా
యాచకరాంజిఫలనం

దాచణ రఘుతిలక నీటలతటనటదలకా' ---రఘుతిలకశతకము, 98.

మాడభూషి నరసింహాచార్యులు

పల్లవీపల్లవోల్లాస ప్రబంధకర్త మాడభూషి నరసింహాచార్యులు నూజివీటి సంస్థానాధిపతుల ఆస్థానకవి. 'నకలాగమపురాణశాస్త్రజ్ఞు లొకచెంతఁ గర్క శోక్తులఁ బ్రసంగములు నేయ, సంగీత సాహిత్యసారజ్ఞు లొకచెంత శృంగార రావ్యముల్ చెలఁగి చదువ....' (1-18) నిండుకొలుపుననున్న నూజివీటి పాలకుఁడు శోభనాద్ర్యప్పరావుగారు ఆకిరిపల్లెలో వేంచేసిన శోభనాద్రి నృకేశరి కర్పితంబుగా నొక సప్యకావ్యము రసమంజులముగా విరచింపుమని కవిని కోరిగా, మదనగోపాలచరిత్ర చిత్రితముగ నీ శృంగారరావ్యము మూఁడాశ్వాసముల గ్రంథముగా నిబంధింపఁబడినది. మాసలా కొక పద్యము :

'పున్నమనాటి చందురునిబోలెడి నీడు మొగంబునందు లే
వెన్నెలపంటి నప్పు కడువేడుక మీఱఁగఁ గానరాదయో
రన్నియ నీడు చెక్కుల వికాసము వీడెను వెంటవెంటనే
కన్నుల నీరునిండి నునుకాటుక జాతె నిదేమె కోమలీ:' ---2-76.

నరసింహాచార్యులు శ్రీవైష్ణవబ్రాహ్మణులు, నైఋతకాశ్యపసగోత్రులు, ఆపస్తంబసూత్రులు ; తండ్రి వేదాంతాచార్యులు.

గాంగేయేశ్వర సూరి

శోభనాద్ర్యప్పరావు (1830-1868) గారి కాలమునాటి నూజివీటినివాసి చెఱతూరి గాంగేయేశ్వరసూరి 'సాత్రాజితీపరిణయ' మను నాలుగు స్తబకముల చంపూప్రబంధమును సంస్కృతభాషలో సంతరించినవాఁడు. కృష్ణాతీరభూముల లోని చెఱతూరికుటుంబము సుప్రసిద్ధ పండితవంశముగా పేరుపొందినది. షడ్మాషాచంద్రికాకర్తయగు చెఱతూరి లక్ష్మీధరసూరి గాంగేయేశ్వరసూరి పూర్వులలో నొకఁడు. ప్రాకృతభాషావ్యాకరణమాలికలో షడ్మాషాచంద్రిక కొరికిపూస.

మాడభూషి వేంకటాచార్యకవి

వల్లవీపల్లవోల్లాసకర్తయగు నృసింహాచార్యులపుత్రులీ వేంకటాచార్యులు (1835-1895). అభినవపండితరాయబిరుదవిభూషితులు. అష్టభాషలలో ప్రావీణ్యముకలవారు. పితాపురము, విజయనగరము మొదలగు సంస్థానములను కూడ దర్శించి విద్యాభోజులగు నా మహారాజుల యాస్థానములలో తమ యద్వితీయమగు నవదాననైపుణ్యమును బ్రదర్శించి సత్కారములందిన విద్వత్కవి. 1872 లో వేంకటాచార్యులవారు నిర్వహించిన నూజివీటి శతావధానము సాహిత్యచరిత్రలో ప్రసిద్ధము. నారయ్య అప్పారాయబహద్ద రానాటి సభి కవ్యజ్ఞులు. నరసరావుపేట, పితాపురము జమీందారులతోపాటు నారయప్పారావు గారి సోదరులు రంగయ్యప్పారాయాదులు, ఆస్థాన విద్వత్కవులు సభానదులు. అవధానానంతరము వేంకటాచార్యకవికి స్వర్ణకవచము, జోడుశాలువలు, వేయి నూటపదాఱులు బహూకరింపబడినవి. ఆ సభయందే పితాపురము మహారాజా శ్రీ రావు వేంకటమహీపతి గంగాధర రామారావుబహద్దరుగారు కవికి అభినవ పండితరాయ లను బిరుదమునిచ్చి సత్కరించిరి*. భరతాచ్యుదయము, పుష్ప దాణ విలాసము, రామావధూతీతారావళి మున్నగునవి వేంకటాచార్యుల కృతులు. అనుభవరసికులగు వేంకటాచార్యులవారు తమ వేశ్యయగు నెల్లూరి రామావధూతీపేర వ్రాసిన శృంగారక్రీడాప్రదర్శకములగు నిరుపదియేడు సీస పద్యముల తోరణ మీ రామావధూతీతారావళి. ఈ తారావళి విలువకట్టలేని సాహితీభూషణమని గ్రంథసంపాదకులు ప్రస్తుతించిరి. ఈయన శోభనాద్ర్యప్పారావు, నారయ్యప్పారావుగారల యాస్థానకవి.

బుక్కపట్టణము రాఘవాచార్యులు

బుక్కపట్టణము శ్రీనివాసతాతాచార్య తనయుడగు రాఘవాచార్యులు (1880 ప్రాంతము) నూజివీటిలో సంస్కృతాంధ్రాంగ్ల భాషలలో అవధానము లొనర్చి బహూకృతుల నందినవారు. కువలయాశ్వవిజయమను నవ్యప్రబంధి మీ వికృతము. కార్మెకిల్ చొరవారి యుత్తరువు మేరకు రాఘవాచార్యులు విద్వించిన ఆంధ్రదేశ చరిత్రము ముద్రితము కావలసిన రచనము. ఈ కవి హూర్లలో నొకడగు రాఘవాచార్యుడు షట్పాత్ర విద్వీ విఖ్యాతుడయి నూజివీటి సంస్థాన పండితుడుగా గుండెనట :

రాజా రంగయ్యప్పారాయబహద్దరు

రాజా శ్రీ రంగయ్యప్పారాయబహద్దరుగారు రచింపజేసిన 'పారసీక

* నిడుదవోలు వేంకటరావు, అభినవ పండితరాయలు : అవధానప్రతిభ. భారతి, 1930, ఏప్రిల్, పుటలు 40-48.

ధరాధీశచరిత్రము' చారిత్రకకావ్యములలో, బ్రశస్తమయినది. గ్రంథకర్త లక్షణాచార్య సుకవి. కాని యందచ్చుపడిన యొక్క యాశ్వాసము మాత్రము లభ్యమగుచున్నది. అప్పారాయనృపాలుని ఆస్థానవిద్వాంసులగు గోపాల కృష్ణాచార్యులు శోభనాద్రీశ వైభవ మను సంస్కృతచంపూప్రబంధరచయితలు. ఇది రామాయణకథాత్మకమగు బృహత్కావ్యము. రాజా రంగయ్యప్పారాయ బహద్దరువారు అముద్రితగ్రంథచింతామణికి నిత్యపోషకులుగా నుండిరి. వీరి ప్రాచ్యవిద్యాభిమానమతికము. కవిపండితపోషణము వీరి నిత్యకృత్యములలో నొకటి. వీరు సంస్కృతాంధ్రపారసీకములలో పటిష్ఠమైన పాండిత్యముగలవారు. పారసీభాషలోని 'షహనామా'కు తెలుగునేతను సంతరించిరి. వీరి యాస్థాన విద్వాంసులు నల్లాన్ చక్రవర్తి సంపత్తుమారలక్ష్మీనృసింహాచార్యులచే పూరింపఁ బడిన సమస్యవద్యములు పెక్కులు అముద్రితగ్రంథచింతామణిలో ప్రచురిత మయినవి.

చర్ల ధాష్యచారణాస్త్రిరచితమగు 'మేకాధీశబార్ణకావ్యకోటి' అను సంస్కృతకృతి కృతికర్త సర్వంకషపాండితీప్రచక్కికమగునది. ఈయన కాకరపణ్ణుగ్రామవాస్తవ్యులగు చర్ల కామమాంబా దేవకటశాస్త్రిల పుత్రుఁడు. బెజవాడలోని శ్రీ రంగయ్యప్పారాయ కళాశాల ఈ ప్రభువుల స్మృత్యర్థము రూపెత్తినది.

రాజా వెంకటాద్రి అప్పారావుబహద్దరు

రాజా శ్రీ రంగయ్యప్పారాయబహద్దరుగారి దత్తపుత్రులగు వెంకటాద్రి అప్పారావుబహద్దరుగారు కావ్యకళాప్రపూర్ణులు. కళాపోషణము, కావ్య నిషేవణము—ఈ రెండును వారి జీవితమునందలి పరమార్థములు. 1927 లో రాకినాడలోజరిగిన యాంధ్రసాహిత్య పరిషద్వార్షిక సభకు వీ రధ్యక్షులు. రామ దాసు, జ్యోతిర్లీల, గోవర్ధనోద్ధారణము మొదలగునవి వీరు రచించిన నాటకములు. ఆంధ్రగీతగోవిందము, ఆంధ్రాష్టపదులు, శోభనాచల మాహాత్యము మొదలగు నవి వీరు సంతరించిన కమనీయ కావ్యములు. 'జ్యోతిర్లీల' యను నైదంకములు గల నాటకము సరిక్రొత్తరీతులలో రూపెత్తిన రచనము. కృతికర్తలను గాదని తత్కృతులపరముగా పూర్వకావ్యస్తుతిని నెఱపుట రాజాగారి నెఱజాణతనమును నూచించును. జ్యోతిశాస్త్ర విశేషములను దృశ్యరూపమున ప్యక్తపఱుచుట నాటకకర్త ముఖ్యోద్దేశము. పురుషప్రయత్నమునకు ప్రకృతినత్వములు స్వాధీనములని నిరూపించుట యీ కథయందలి పరమార్థము. త్రిభంగి, ధ్వని, చంద్ర చర్మ, సారి, శ్రీ, త్రి, మృగీ, పంక్తి, సమానీ మొదలగు అపూర్వవృత్తము లిందు రచితము. భూమికా వివరణ పట్టికలో ఆయా భూమికల ఆహార్యాదులును వర్ణనములు.

‘....వేంకటాద్రివిభుఁడున్ దా గీతగోవింద నృ
త్యత్ప్రియూషసరుండు, ప్రోల్లసిత రాధాకృష్ణ కేశీకళా
తాత్పర్యజ్ఞఁ దనేక కావ్య ఘటనాదఱుండు, సత్సాహితీ
హృత్పద్యాంతర భోగభోగి, ఆతఁడెందేవెల్గు నిశ్చింతుఁడై’

ప్రసిద్ధులగు తిరుపతివేంకటకవులు వేంకటాద్రిఅప్పారావుగారిని దర్శించి
సమ్మానములను బడసిరి. ఆ సందర్భమున తిరుపతిశాస్త్రిగారు చెప్పిన పద్యమిది:

‘కవివై, భూపతివై. సదా సుమతివై, కల్యాణీవై, నిత్యమా
ర్జుప మొప్పారఁగ నూజివీట సుఖివై రాజ్యంబు పాలించు ని
న్నవలోకించు నదృష్టమిప్పటికి సంప్రాప్తించె నుయ్యారు రా
జవరా ! తిర్పతిశాస్త్రికిన్ సుకవితాసాఫల్య మింపారఁగన్’

—నానారాజ. ఉత్తర. 467.

ఈ సందర్భమునందే నూజివీటి కోటలో వేంకటాద్రికృష్ణారావుగారు రచించిన
‘రామదాస’ నాటకప్రచురణము జరిగినది. ఈ నాటకరచనను తత్ప్రియోగ
కౌశలమును బ్రస్తుతించుచు తిరుపతివేంకటకవులు పద్యములు చెప్పిరి.
అప్పారావుగారిచే సత్కరింపఁబడిన వారిలో కళాప్రపూర్ణ చిలకమర్తి లక్ష్మీ
నరసింహముగా లొకరు.*

నూజివీటి ప్రభువుల మఱియొక రాజధాని శనివారపుపేట. శనివారపుపేట
జమీందారు నారయ్యప్పారావుగారిని తిరుపతి వేంకటకవులు దర్శించి సమ్మానము
లందిరి.

నూజివీటి కోవలోని ముసునూరు పాలకులగు రామచంద్ర అప్పారావు
గారు సంస్కృతాంధ్రాంగ్ల పాఠశాలావలలో మంచి పాండిత్యము కలవారు.
వీరు 1862 లో జన్మించి 1889 లో ఒమీకిపచ్చిరి. తిరుపతివేంకటకవులు, కాశీ
కృష్ణాచార్యులు, విశ్వనాథ సత్యనారాయణ మున్నగు కవి పండితులను బెక్కురను
సమ్మానించిరి. వారికి వార్షికములనుగూడ నేర్పఱచిరి. వీరు 1909 లో మర
ణించిరి. వీరి నిర్యాణముపై తిరుపతివేంకటకవులు చెప్పిన పద్యములు రాజాగారి
పాండిత్య దాతృత్వ సౌహార్ద మార్దవములను బట్టియిచ్చునట్టివి :

‘రాజులు లేరె లోకమున ? రాజులుగాఁగలరేమి లాభ ? మీ
తేజము రంజకత్వమును దేకువ, లోకువగాని శక్తియున్
భోజునివంటి పాండితియుఁ బొల్పెడివాఁడెవఁడో వచింపు, మిం
కీ జనపాలురండు, ధరణీశశిఖామణి ! యప్పురాడ్విభూ !’

ఈ రామచంద్రఅప్పారావుగారికి విశ్వనాథ సత్యనారాయణగారి అనార్ధరీ
నాటకము కృతి యీఁబడినది. కాశీ కృష్ణాచార్యులుగారు రామచంద్రఅప్పా

* చిలకమర్తి లక్ష్మీనరసింహము, స్వీయచరిత్రము, ఆంధ్రరాష్ట్ర అఖ్యుదయ

రచయితల సంఘ ప్రచురణము, 1914, పు. 376.

రావుగారిని దర్శించి ప్రశంసించిన పద్యము :

‘అవనీకాంతను బెండ్లియాడి, తదిగా కజ్జాలయాహస్తప
 ల్లవముంబట్టితి, పంతబోక వివిచాలంకార మాన్యాత్మయా
 కవితాకన్యను గౌగిలించి తిరక నో జ్ఞానాథ : మాకెట్టు లీ
 భువి వర్ణిత్యము సల్పఁగాఁగలుగునో మున్నూర్ క్షమాబండలా’*

ఈ రామచంద్రఅప్పారావుగారి పుత్రులగు సింహాద్రిఅప్పారావు బహద్దరు గారును, రాజగోపాలఅప్పారావు బహద్దరుగారును కవితాపోషకులు. ప్రతిజ్ఞా శాంతనవము మొదలగు ప్రశస్తకృతులను వీరు ఆదరించిరి. ధర్మఅప్పారావు వంశమునందు జన్మించిన వీరు తమ పూర్వుల కీర్తిని నిలుపఁబెట్టినవారు.

రాజా రంగయ్యప్పారావుబహద్దరు

పుయ్యూరు వేంకటాద్రి అప్పారావుగారి తనయులు రంగయ్యప్పారావు బహద్దరుగారు ఉన్నతవిద్యాపట్టభద్రులు. ఆంధ్రప్రదేశ్ సాంస్కృతిక వ్యవహార శాఖామిత్యులుగా, ఆంధ్రప్రదేశ్ సాహిత్య అకాడమీ ప్రోత్సాహకులుగా, ఆంధ్ర విశ్వవిద్యాలయము సెనేట్, సిండికేట్ సభ్యులుగా, విశ్వకళాపరిష దుపాధ్యక్షులుగా, ఆంధ్ర నాటక కళాపరిషదధ్యక్షులుగా వీరు రావించిన విద్యాసంబంధమైన కృషి విస్మరింపరానిది. ధర్మాప్పరాయల ధర్మసంతతికిఁ జెందిన నిర్మలమూర్తి యగు అప్పారాయబహద్దరుగారు అనేకకృతులను కృతినొందిన సుకృతులు. దురిసేటి వేంకటరామాచార్యుల ‘అనార్కలి’ యను ఆధునిక పద్యకృతి, యట్టోజు మాధవాచార్యుల ‘మఘవలయము’ అను పద్యకృతి మొదలగునవి వీరు అంకితముపొందిన గ్రంథములలో కొన్ని.

‘అహహ వేంకటనారసింహాప్పరాయ
 భూతలేంద్రున కెంతటి భూతదయయొ
 యిమ్మహోదారు సత్కథలెల్లఁ దిశల
 గానమొనరించెదరు పుణ్యకరములనుచు’

అని పారసీక ధరాధీశ చరిత్రమునందుఁ బ్రస్తుతింపఁబడిన ధర్మఅప్పారాయ ప్రభువర్యుల స్మృతిచిహ్నము నేటి నూజివీటిలోని కళాశాల.

* అపదానయాత్ర, పు. 162.

ఉపజీవ్య గ్రంథసూచి

1. ఆంధ్రవిజ్ఞానము.
2. తెలుగువిజ్ఞానసర్వస్వము, సంపుటము, 3, పుటలు 1171-1175.
3. అముద్రితగ్రంథచింతామణి సంపుటములు.

4. శ్రీరాం వీరబ్రహ్మకవి, నానరాజన్యచరిత్రము, పుటలు 124—146.
5. A. Vaidivelu, The Aristocracy of Southern India, Vol. I, pp. 182-191; Vol. II, pp. 32-73.
6. V.L. Sastri, Encyclopaedia of the Madras Presidency and the Adjacent States, pp. 425-429.
7. M.A.M.P., Vol. I, p. 59.